

**Rapport Amministrattiv**  
**Kunsill Lokali Santa Venera**  
**għas-sena li għalqet fil-31 ta' Diċembru 2012**

**Introduzzjoni:-**

Jiena nhtart Aġent Segretarju Eżekuttiv għall-Kunsill Lokali Santa Venera b'seħħ mid-19 ta' Diċembru, 2011 u nhtart Segretarju Eżekuttiv fl-4 ta' Frar 2013.

**Bidu:-**

Is-Sinj Gusman hadet hsieb li tara f'liema fażi kienet waslet il-hidma tal-Kunsill u jekk il-pjan ta' hidma tal-Kunsill kienx qed jiġi mwettaq kif imwiegħed. Is-Sindku pprova jipprezenta il-Pjan ta' Hidma iżda, xi Kunsillieri baqgħu ma pprezentawx il-Pjan ta' Hidma u s-Sindku deher li kien lest li jibqa' għaddej bil-Pjan ta' Hidma tiegħu. Fost il-proġetti maħsuba kien hemm dak magħruf bħala Skate Park fi Triq il-Ferrovija, li minhabba nuqqas ta' fondi għalissa, tpoġġa fuq l-ixkaffa; tal-proġett ta' fuq ir-rawndebawt ta' Santa Venera (L-Ark ta' Wignacourt) u fuq il-Proġett tal-PPP, Tisbiħ taż-żewġ Playgrounds - Ġuże' Flores u Beatu Dun Ġorġ Preca, il-Ġonna ta' ma' Casa Leoni - inkluż Romeo Romano.

Is-Sinjura Gusman lanqas ingħatat handover mingħand l-Eks Aġent Segretarju – s-Sur Joseph M Formosa u lanqas ma laqgħet l-iskrivana (Maria Aquilina) li rriżenjat fl-aħħar ta' Diċembru 2011. Fil-fatt l-eks Aġent Segretarju s-Sur Formosa ma ppreparax il-*mid-term audit*. L-Iskrivan l-iehor - Carmel Busuttill wegġa' fuq il-post tax-xogħol fis-26 ta' Diċembru 2011 u hareg b'*injury leave* minhabba ksur f'idu.

Is-Sinj Gusman bdiet tipprova tara kif ha tmexxi l-uffiċċju amministrattiv tal-Kunsill Lokali. Inhareg avviz għal skriwan/a mal-Kunsill u nżammu l-intervisti. Il-Kunsill kien diġa' kellu lista tal-applikanti mibgħuta mill-ETC. Dawn issejju kollha u saru l-intervisti fuq jumejn. Is-Sinjorina Juliana Attard intgħazlet u aċċettat li taħdem mal-Kunsill wara li l-kandidata li għiet l-ewwel irrifjutat il-post battal peress li kienet laqgħet sabet xogħol iehor.

Kellu jinx tara apparat teknologiku amministrattiv għall-uffiċċju tal-Aġent Segretarju u għall-haddiema klerikali. Dan kien jinkludi *upgrade* ta' *software*.

Bħala Kunsill Lokali Santa Venera saru diversi laqgħat uħud minnhom issejju b'urgenza. Is-Sinjura Gusman kellha tieħu hsieb li tipprepara minuti ta' dawn is-seba' laqgħat pendenti tas-sena ta' qabel – 2011; minhabba li l-eks Aġent Segretarju J. M. Formosa ha r-*Recordings* u ma għabhomx lura. Fil-fatt, il-każ għadu f'idejn il-Pulizija. Il-minuti ġew ipprezentati waqt il-Laqqgħa tal-Kunsill Lokali numru 22/18 li nżammet fil-11 ta' Ġunju 2012. Matul is-sena 2012, saru 47-il laqgħa tal-Kunsill Lokali, fejn uħud minnhom issejju b'urgenza.

F'Ottubru, l-Kunsill Lokali hareg numru kbir ta' *Tenders* – għaxra (10) b'kollox peress li kien hemm *Tenders* li kienu skadew u oħrajn li kienu ilhom ma jissejju. Dawn it-*Tenders* kienu kif ġej:

1. *Tender No : SVLC/T/01/12 - Maintenance of Traffic Signs, Installation of Mirrors and Road markings /painting*
2. *Tender No : SVLC/T/02/12 - Upkeep of Gardens, Playgrounds and Soft Areas*
3. *Tender No : SVLC/T/03/12 - The Collection of Bulky Refuse*
4. *Tender No : SVLC/T/04/12 - Opening, Closing and Upkeep of Public Convenience*
5. *Tender No : SVLC/T/05/12 - Transport for Day Centre*
6. *Tender No : SVLC/T/06/12 - Opening, Closing and Surveillance of Casa Leoni including Romeo Romano Gardens and Playing Fields*
7. *Tender No : SVLC/T/07/12 - Street/Pavement sweeping, Weeding and Cleaning of soft areas, gardens and playing fields*
8. *Tender No : SVLC/T/08/12 - Provision for Services of a Qualified Accountant*
9. *Tender No : SVLC/T/09/12- Local Council Contracts' Manager*
10. *Tender No : SVLC/T/10/12 - Day Centre / Local Council Administration Building*

Peress li wiehed mill-Kunsillieri ma kienx attenda għall ftuħ ta' dawn it-Tenders, il-Kunsill Lokali kellu jerga jibgħat lil kull minn tefa' it-Tender sabiex jattendi għall-ftuħ mill-ġdid tat-Tenders ħalli ssir ix-Scheduling mill-ġdid. Minħabba f'hekk it-Tenders li suppost kellu jsirilhom il-kuntratt f'nofs Dicembru 2012, sarilhom għan-nofs Jannar 2013.

### **Diversi Xogholijiet**

Matul is-sena sar xogħol fuq xi bankini u fit-toroq, bħal żebgħa għal-linji gwida ta' karożzi, muturi, RESERVED, *Loading/Unloading*, inxtraw mijiet ta' xkejjer ta' tarmac biex jimtlew il- ħofor fit-toroq, inxtraw żewġ pompi tal-*Stainless Steel* u żdiedu l-*irrigation pipes* għal mal-Ġonna kollha li jmissu ma' Casa Leoni—inkluż Romeo Romano, nxtrat xi għodda għall-istess Ġonna, nxtraw il-fjuri u applikaw għal tisbiħ tal-playgrounds. Dan ix-xogħol sar miż-żewġ haddiema tal-IPSL u iehor misluf mill-MRRA. Imma haddiem tal-MRRA qabad u telaq wara li rċieva diversi *warnings* fuq l-atteggjament tiegħu mal-Aġent Segretarju. Haddiem tal-IPSL talab biex imur jaħdem fuq post tax-xogħol iehor, filwaqt li l-aħħar haddiem tal-IPSL ittiehed mill-Kunsill Lokali mingħajr avviz. Sar xogħol fuq il-Ġonna Casa Leoni u Romeo Romano u xogħol ta' tisbiħ u żebgħa fil-Ġnien Ġuze Flores, li jinsab fit-Triq il-Paroċċa minn partiiċipanti tal-Iskema tal-Komunita' ETC. Il-Kunsill Lokali kellu madwar 15 minn dawn il-partiiċipanti imma dawn ukoll ittiehdu mingħajr avviz wara li ma lestewx xi xogħol li kellhom jagħmlu sa qabel il-Milied.

Il-Kunsill Lokali kien ilu li applika għat-Timed Parking f'Santa Venera u fl-aħħar it-Transport Malta beda iwaħħal dawn it-Tabelli madwar Santa Venera.

Id-diffikultajiet ma naqsux iżda l-ħidma kompliet. Il-Kunsill għamel dak kollu li seta' sabiex ilaħħaq u jissodisfa l-ilmenti tal-pubbliku. L-Ilmenti tal-pubbliku kienu jinkludu *refreshing* ta' żebgħa għall-ipparkjar, ipparkjar riservat, eċċ; bozoz maqtuġhin kemm dawk responsabbli minnhom il-Kunsill kif ukoll, dawk responsabbli minnhom l-Enemalta, ħofor fit-toroq residenzjali u oħrajn, ipparkjar ta' haddiema li jipparkjaw f'postijiet residenzjali, wajers imdendlin, bankini kollha ħofor\ħziena, eċċ. Saru diversi kommunazzjonijiet mat-Transport Malta sabiex japprovawlna ċerta xogħol fit-toroq li kellu jsir mill-Kunsill Lokali.

### Proġetti:

Il-Kunsill ukoll kien qiegħed (u għadu) jaħseb sabiex isib post aktar adattat bħala post għall-amministazzjoni tal-Kunsill sabiex ikun aktar aċċessibbli. Fil-fatt inhareg *Tender Day Centre – Administrative Building* għal xiri ta' post aċċessibbli għall-uffiċċju amministrattiv tal-Kunsill u intefgħet offerta mill-propjetarju tal-Fabbrika tas-7Up fi Triq Il-Kbira San Ġużepp. Jekk jirnexxi, dan il-proġett partikulari ikun hemm bini ta' Kunsill Lokali ġdid aċċessibbli għal kulhadd, librerija diġitali, berġa, uffiċċju tas-Sigurta' Soċjali u Ċentru ta' matul il-Jum għall-Anzjani. Dan il-fond jiswa' aktar minn nofs miljun ewro. Saru diversi laqgħat mas-Sur Michael Bugeja u mal-Perit tiegħu Cortis sabiex jgħatu pjanti mqassma kif jixtieq il-Kunsill halli l-Aġent Segretarju tkun tista' tikteb lid-Dipartiment halli l-Kunsill jkun jista' jitlob xi *loan* mill-Bank of Valletta.

Il-Kunsill talab għad-devoluzzjoni tas-sit biswit l-istess Bini Amministrattiv tiegħu bit-tama li dan is-sit ikun jista' jinbena mill-Kunsill.

Illi qabel dawn is-siti, s-Sindku pprova kemm-il darba jfittex postijiet oħra u kien ipprova wkoll, biex niehdu xi swali mill-Kumpless Umberto Calosso iżda, kien kollu għalxejn.

Saru diversi laqgħat dwar il-proġett tal-Ark ta' Wignacourt fejn il-Bank of Valletta kien ta garanzija ta' ħamsin elf lira Maltija (Lm50,000.00) kif kien miftiehem mal-MEPA meta nbena ċ-Ċentru tal-Bank ġewwa Santa Venera. Beda x-xogħol tal-proġett tal-Ark ta' Wignacourt fuq ir-rawndebawt ta' Santa Venera u, s-Sindku ta' Santa Venera rringrazzja lis-Sindku ta' B'Kara Michael Fenech Adami u lill-Viċi Sindku ta' Santa Venera u, Ċermen tal-Kumitat Amministrattiv ta' Fleur de Lys Ronald Briffa talli hadmu flimkien biex irnexxa dana l-proġett ta' patrimonju nazzjonali.

Il-Kunsill talab għad-devoluzzjoni tar-*roundabout* ta' Santa Venera.

Il-proġett ta' ħames toroq taħt il-*Public Private Partnership (PPP)* huwa proġett ta' fejda għal Santa Venera u l-Kunsill hadem bi sħiħ dwar dan. Ghalkemm dan il-proġett jorbot il-finanzi tal-Kunsill fit-tul jidher lir-riżorsi finanzjarji tal-Kunsill, jekk ikkontrollati sewwa ilaħqu ghalkemm jidher li jista' ikun hemm limitazzjoni fi proġetti oħra tal-Kunsill.

Toroq residenzjali li nksew bit-tarmak huma dawn - parti minn Triq Abela, Triq Braille, Triq Msida u Triq Il-Lunzjata bis-servizzi tal-ilma u d-drenaġġ u, se jibda l-istess xogħol fuq Triq Misraħ Il-Barrieri. Fi ftit żmien iehor se jibdeu ukoll, ix-xogħlijiet fuq Misraħ Santa Venera, fejn se jsir xogħol ta' tisbiħ b'tipi differenti ta' ċangaturi, se jkun hemm statwa kbira ta' Santa Venera fuq pedistall li fuq wara tiegħu se jkun hemm l-istatwa ta' San Pawl Rieqed, magħluqa bil-ħġieġ u, se jkun hemm post għal funtana.

Il-Kunsill għandu jkompli jagħmel toroq ġodda bħal Triq San Ġorġ, Triq Hal Qormi, Triq Reġjunali, fejn f'dina t-triq għadu kemm hareġ tender mit-TM għall-*acoustic barriers* biex almenu, r-residenti jehilsu ftit mit-tniġġiz tal-arja u tal-istorbju.

Dwar il-kawża li nqalgħet fuq konsum kbir tal-ilma fil-latrina pubblika fl-aħħar ntlahaq xi ftehim mas-Segretarju il-ġdid tal-Klabb tal-Boċċi fejn il-Kunsill Lokali talab lil-ARMS Ltd biex jibgħatu l-aħħar kont mingħajr l-interessi. L-ARMS Ltd ma aċċettawx li ma jithallsux l-

interessi u l-kont thallas kollu mill-Kunsill Lokali. Inħareg *Tender* fuq il-Latrina Pubblika fejn dan intrebaħ minn Kumpanija u l-kont tad-dawl u l-ilma ser jibda jithallas mill-kuntrattur fiż-żmien stipulat skont t-*Tender*.

Inżabru s-siġar ta' Triq Il-Kbira San Ġuzepp u diversi siġar mal-madwar ta' Santa Venera.

Il-Kunsill Lokali ta' Santa Venera ħa t-tieni post f'Malta, fil-*European Destinations of Excellence (EDEN)* fir-rigward tal-Ġonna ta' Casa Leoni (inkluż Romeo Romano) u s-Sindku kien mistieden biex jattendi seminar Brussell iżda, minħabba l-impenji li kellu marret floku, is-Segretarju tal-Kunsill.

### **Żgħażaġh u Kultura**

Il-Kunsill ta' Santa Venera ingħaqad mal-Kunsilli Lokali ta' Ħal Tarxien, Bormla u Ż-Żebbuġ, Għawdex, fil-FOCUS Group fil-Ministeru tat-Turiżmu sabiex jithajru t-turisti biex jiġu jżuru l-itinerarji fil-lokal tagħna. Fil-fatt, l-ewwel beda jattendi s-Sindku u fl-aħħar laqgħat bdiet tattendi s-Sinj. Gusman.

Youth Exchanges bis-saħħa tal-Kunsill Lokali ta' Santa Venera. L-aħħar wieħed kien *Youth in Action Programme "ON MOVE... ON MOVE....all together* fejn ħadu sehem Santa Venera minn Malta, Croatia u Portugal u ħadu somma flus.

Il-Kunsill għandu jara kif ikollu aktar finanzi halli jibni dak il-Park ta' Triq Il-Ferrovija li huwa approvat mill-MEPA, halli l-Familji jkollhom post xieraq u attraenti fejn jirrekkrejaw ruhhom.

### **Attivitajiet:**

Ġiet organizzata Festa b'Differenza fejn ħadu sehem diversi entitatjiet, għaqdiet volontarji non governattivi, kumpaniji u studenti universitarji. Din l-attivitajiet kienet għall-pubbliku u saret fil-Ġonna ta' Casa Leoni u Romeo Romano nhar is-Sibt 7 ta' Lulju 2012.

Is-Sibt 21 ta' Lulju, 2012, inżamm riċeviment tal-Festa ta' Santa Venera mill-Kunsill Lokali ta' Santa Venera fi Ġnien Casa Leoni u Romeo Romano fejn ġew mistiedna il-membri tal-Kunsill Lokali ta' Santa Venera, Ministri, personalitajiet distinti, kuntratturi u haddiema tal-Kunsill.

Sar ukoll it-tberik tal-Annimali u tal-Bhejjem il-Ħadd 21 t'Ottubru 2012 fejn tqassmu trofej lill-kull min ħa sehem.

L-Erbgħa 14 ta' Novembru 2012, inżamm Ġieħ Santa Venera 2012 fejn il-Ġieħ ingħata lill-Patri Robert Farrugia O Carm u wara nżamm riċeviment fis-Sala ta' Casa Leoni Santa Venera.

Il-Kunsill Lokali ħa sehem fir-raba' *President's Fun Run* nhar il-Ħadd 2 ta' Diċembru 2012. L-Uffiċċju tal-Kunsill Lokali baqa miftuħ għall-pubbliku dakinhar u s-Sindku s-Sur Horace J Anastasi u s-Sinjura Louise-Anne Gusman imxew mal-President u s-Sinjura tiegħu flimkien mal-partecipanti distinti.

### **Konkluzjoni:-**

Il-*financial statements* għas-sena li għalqet fil-31 ta' Diċembru 2012 jiffurmaw parti minn dan ir-rapport amministrattiv. Il-*financial indicator* tal-Kunsill Lokali ta' Santa Venera fl-aħħar kwart tas-sena 2012 kien b' saħħtu ħafna – 90%.

Jidher li jekk ikun hemm aktar hidma ko-ordinata fejn kulhadd ikun konxju tal-hidma u r-responsabbilita' kemm rispettiva kif ukoll kollettiva jinholq aktar teamwork kemm qalb il-Kunsillieri kif ukoll ikun hemm aktar kordinament tax-xogħol bejn il-Kunsill u l-amministrazzjoni.

Nixtiequ nirrakkomandaw li jkollna minn tal-inqas haddiem ieħor klerikali sabiex inkunu nistgħu inlaħħqu mal-ammont ta' xogħol amministrattiv li dejjem qiegħed jizdied u sabiex inkunu nistgħu nippreparaw dokumenti għal-proġetti godda u biex napplikaw għall-fondi mill-Unjoni Ewropeja. Importanti li l-Haddiema manwali, li bħalissa huma mill-iskema speċjali tal-ETC, jingħataw l-ghodda sabiex ikunu jistgħu jwettqu l-hidma tagħhom tajjeb. Fil-fatt hemm bżonn li l-Kunsill ikollu vettura sabiex jingarr it-tarmak u zebgħa għax-xogħolijiet li jridu jsiru minn dawn l-istess haddiema. Hemm bżonn li jinxtara *compactor* biex it-tarmak jitqiegħed kif suppost u jiġi ibbatmat.

Is-Santwarju tal-Qtates fil-Ġonna Casa Leoni u Romeo Romano għandu jkun aktar attrezzat u l-Kunsill għandu jgħin lill-Voluntieri li jonfqu ħafna flus biex jitimghom, biex jikkurawhom u anki jsewwuhom.

Kif hemm imminuttjat, hemm bżonn lill-partijiet 'l oħra tal-Ġonna jinfethu għall-pubbliku wara li jsir xogħol fuq iċ-ċint eżistenti. Il- Kunsill ta' Santa Venera għandu jippriserva l-wirt storiku ta' dawn il-Ġonna u għandu jagħmel uzu tajjeb minnhom u, għandu jitlob id-devoluzzjoni tagħhom għax għandu potenzjal qawwi ħafna. Dawn il-Ġonna għandhom jintużaw ukoll, għar-Riċevimenti ta' tiġijiet u attivitajiet oħra.

Finalment nixtiequ nringrazzjaw lill-Kunsillieri, lill-haddiema tal-Kunsill kemm klerikali kif ukoll, il-haddiema tal-iskema speċjali tal-ETC, lid-Dipartiment tal-Gvern Lokali, lil Kuntratturi kollha li jaħdmu mal-Kunsill Lokali u lil dawk kollha li jgħinu fl-amministrazzjoni tal-Kunsill sabiex jaħdmu b'risq ir-residenti kollha ta' Santa Venera.

Horace J Anastasi  
Sindku

Louise-Anne Gusman  
Segretarju Eżekuttiv

Kunsill Lokali Santa Venera  
(31/12/2012)